



Musiqiçi ailəsində doğulmaq musiqi ilə yaşamaq deməkdir. Belə ailələrdə musiqi həyatın ayrılmaz hissəsi olur və uşaqlar bu mühitdə böyüyərək daha çox musiqiyə maraq göstərir, bəzən isə musiqiçi kimi yetişirlər. Musiqiçi ailələrində yetişən övladların musiqiyə olan maraqları və istedadları daha erkən yaşlarda ortaya çıxır. Onlar musiqi alətlərini çalmağı, notları öyrənməyi və musiqi nəzəriyyəsini tez bir zamanda mənimsəməyi bilirlər. Belə ailələrdə, adətən, musiqi tərbiyəsi və təhsili ön plana çıxır, musiqi sevgisi nəsildən-nəslə ötürülür. “Azərbaycan müəllimi”nin növbəti qəhrəmanı Mehdi Niftəliyev də gözü-nü açan gündən musiqi səsi eşidən yeniyetmələrdəndir.

“Özümə inanırdım”

13 yaşlı
məktəbli
vokalislə
söhbət

keçirilən Uşaq İncəsənət Festivalında “Akademik vokal” nominasiyası üzrə “peşəkar” kateqoriyasında I yerə yüksəlib. Bülbül adına Orta İxtisas Musiqi Məktəbinin 95 illik yubileyinə həsr olunmuş “Gələcəyin ulduzları” XVI Beynəlxalq Klassik Musiqi Festivalında I yerə, “Astana Stars” I Birinci Beynəlxalq Festivalında I yerə, “British Lion” II Beynəlxalq Festivalında “Qran Pri” mükafatına, Rus Mədəniyyət Mərkəzinin təşkilatçılığı ilə keçirilən “Rodniki duşi” XVI Respublika müsabiqəsində I yerə, Üzeyir Hacıbəyli adına Bakı Musiqi Akademiyasının təşkilatçılığı ilə keçirilən “WORLD HARMONY” VII Beynəlxalq müsabiqəsində I yerə, eləcə də mükafata layiq görülüb.



“İnanırdım ki, qalib olacağam”

Mehdi Niftəliyev 2012-ci ildə Bakı şəhərində anadan olub. O, Əməkdar artisti, xanəndə Babək Niftəliyevin övlədidir. Atası kiçik yaşlarından onu musiqiyə yönləndirmək üçün həvəsləndirib. Mehdi Azərbaycan xalq mahnıları ilə yanaşı, klassik musiqilərə də böyük maraq göstərir.

Bülbül adına Orta İxtisas Musiqi Məktəbinin 8-ci sinfinə keçən istedadlı şagird “Akademik vokal” sənəti üzrə rus bölməsində təhsil alır. Vokal üzrə müəllimi Luiza Dadaşovadan, fortepiano üzrə isə müəllimi İradə Abbasovadan dərslər alır. Mehdi bildirir: “Mən həmçinin Bülbül Vokal Məktəbinin tələbəsi olmuşam. Müəllimim respublikamızın Əməkdar artisti, opera müğənnisi Ramil Qasimovdur. Kiçik yaşlarımdan musiqiyə marağım var. Atamın ifalarına qulaq asaraq mən də oxumağa başladım. Atam müəyyən etdi ki, səsim vokal səsidir, məni musiqi məktəbinə hazırladı və imtahan verib qəbul oldum”.

Mehdi Niftəliyev bir çox tədbirlərdə, çıxış, müxtəlif müsabiqələrdə iştirak edir və həmişə müəllimlərinin, valideynlərinin və doğmalarının etimadını doğruldur. İştirak etdiyi yerli və beynəlxalq müsabiqələr haqqında məlumat verən yeniyetmə bildirir ki, Bülbül adına Orta İxtisas Musiqi Məktəbinin 4-cü sinfində oxuyarkən ABS-nin Los-Anceles şəhərində keçirilən “XIV International Instrumental Competition Four Young Performers “COLIBRI-2021” beynəlxalq müsabiqəsində, populyar mahnılar kateqoriyasında vokal performansı üzrə II, musiqili teatr kateqoriyasında əla vokal ifası üzrə isə I yerə layiq görülüb. Daha sonra Ümummilli Lider Heydər Əliyevin anadan olmasının 100 illik yubileyi çərçivəsində

“Uğur qazanmağın sirri qarşına məqsəd qoyub, o məqsəd uğrunda irəliləməkdir”

İstedadlı yeniyetmə qeyd edir ki, Bülbül adına Orta İxtisas Musiqi Məktəbində həm ümumtəhsil, həm də musiqi dərsləri keçilir: “Biz musiqi ədəbiyyatı, musiqi nəzəriyyəsi və solfecio, fortepiano, vokal və s. kimi çox maraqlı dərslər keçirik. Xarici dillərə həvəsim böyükdür. İngilis dilində sərbəst danışırım. İtalyan dilini də öyrənirəm”.

Uşaq İncəsənət Festivalı haqqında təəssüratlarını bölüşən Mehdiyin sözlərinə görə, bu müsabiqəyə valideynlərinin məsləhəti ilə qatılıb: “Festival çox maraqlı keçdi. Festivalda bir çox nominasiya üzrə çıxış edənlər var idi: akademik vokal, estrada vokal, xanəndə, estrada ifa janrı, tar, rəqs, rəsm və s. Qalib olanda, əlbəttə ki, çox sevindim. Əslində özümə tam güvənirdim, inanırdım ki, qalib olacağam. Gələcək arzu və hədəflərim böyükdür, amma bu barədə öncədən danışmaq istəmirəm, zaman hər şeyi göstərəcək. Bütün yeni iştirakçılara, eləcə də UIF-2025-ə qatılan ortancıl qardaşım Cavidana uğurlar arzu edirəm. İştirakçılara tövsiyəm bu ola bilər ki, öz üzərlərində çoxlu çalışsınlar, özlərinə inansınlar, qətiyyənlə həyəcanlanmasınlar. Uğur qazanmağın sirri qarşına məqsəd qoyub, o məqsəd uğrunda irəliləməkdir”.

Lamiyyə ƏLİMƏRDANOVA,
*Abşeron-Xızı və Quba-Xaçmaz
üzrə regional təmsilçi*